

FR-10

1913ء سے جاری شدہ

روزنامہ

# الفضل

The ALFAZL Daily

ٹیلی فون نمبر 047-6213029

web: <http://www.alfazl.org>  
email: [editor@alfazl.org](mailto:editor@alfazl.org)

ایڈیٹر: عبدالسمیع خان

منگل 17 ستمبر 2013ء 10 ذیقعدہ 1434 ہجری 17 تبوک 1392 ہش جلد 63-98 نمبر 212

## انصاف بھی صدقہ ہے

حضرت ابو ہریرہؓ سے روایت ہے کہ رسول اللہ ﷺ نے فرمایا لوگوں کے جوڑ جوڑ پر صدقہ فرض ہے ہر دن جب کہ سورج چڑھے یہ صدقہ ضروری ہے دو آدمیوں کے درمیان انصاف سے کام لو یہ بھی صدقہ ہے کسی شخص کی سواری کے کام میں تم مدد کرو اس کو سواری پر چڑھنے میں مدد دو یا اس کا سامان اس پر چڑھانے میں مدد دو یہ صدقہ ہے خوشگوار پاکیزہ بات کہنا بھی صدقہ ہے ہر قدم جس کے ذریعہ تم نماز کیلئے چل کر جاؤ صدقہ ہے اور راستہ سے تم تکلیف دہ چیز دور کرو یہ بھی صدقہ ہے۔

(صحیح بخاری کتاب الجہاد باب من اخذ بالربکاب حدیث: 2767)

## ایم ٹی اے پیغام

### پہنچا رہا ہے

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں۔

”ایم ٹی اے کا (دعوت الی اللہ) کے میدان میں بہت بڑا کردار ہے۔ دنیا میں اس کی وجہ سے نہ صرف احمدیت کا تعارف ہو رہا ہے بلکہ اکثر ممالک کی اکثر جگہوں پر احمدیت اور (-) کا پیغام اس کے ذریعہ سے پہنچ چکا ہے۔ اب صرف ملکوں یا صرف چند شہروں میں پیغام پہنچا دینا ہی کافی نہیں ہم نے دنیا کے ہر شہر، ہر گاؤں، ہر قصبے اور ہر گلی میں اس کا پیغام پہنچانا ہے اور بہر حال اس کے لئے قربانیاں دینے کی ضرورت ہے۔ اس کے لئے دعاؤں کی ضرورت ہے۔“

(خطبات مسرور جلد 6 صفحہ 467)

(بلسلسلہ تقبیل فیصلہ جات مجلس شوریٰ 2013ء)

مرسلہ: نظارت اصلاح و ارشاد مرکزی)

## ضرورت اساتذہ

(برائے عائشہ پرائمری سکول ساگرہ)

نظارت تعلیم کے عائشہ پرائمری سکول ساگرہ میں پرائمری کلاسز کے لئے خواتین اساتذہ کی آسامیوں کیلئے میچرز درکار ہیں۔ خواہشمند خواتین درخواست جمع کروا سکتی ہیں۔ درخواست دینے کے لئے ایک سادہ کاغذ پر ناظر صاحب تعلیم کے نام درخواست، اپنی تمام تعلیمی اسناد اور شناختی کارڈ کی نقول اور نظارت تعلیم کے شائع شدہ ملازمت کے فارم پر صدر/ امیر صاحب کی تصدیق کے ساتھ جمع کروائیں۔ نظارت تعلیم کے شائع شدہ فارم پر مکمل کوائف نہ ہونے کی صورت میں درخواست پر کارروائی نہ کی جائے گی۔ درخواست فارم نظارت تعلیم کے دفتر یا ویب سائٹ سے لئے جاسکتے ہیں۔

(نظارت تعلیم)

## ملک شام کے حالات کا حکیمانہ تجزیہ اور اس کا حل، مالی اور جانی نقصان پر دکھ کا اظہار، حکمرانوں اور رعایا کو ان کی ذمہ داریوں کی یاد دہانی

### ہم احمدیوں کو انسانیت کی حفاظت کیلئے بہت زیادہ دعاؤں کی ضرورت ہے

حکمرانوں کی اطاعت کرو۔ ان کی ذمہ داریوں کا مواخذہ ان سے اور تمہاری ذمہ داریوں کا مواخذہ تم سے ہوگا

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبہ جمعہ فرمودہ 13 ستمبر 2013ء بمقام بیت الفتوح مورڈن لندن کا خلاصہ

خطبہ جمعہ کا یہ خلاصہ ادارہ الفضل اپنی ذمہ داری پر شائع کر رہا ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 13 ستمبر 2013ء کو بیت الفتوح مورڈن لندن میں خطبہ جمعہ ارشاد فرمایا جو کہ مختلف زبانوں میں تراجم کے ساتھ ایم ٹی اے پر براہ راست نشر کیا گیا۔ حضور انور نے شام میں ہونے والی جنگ، ملکی املاک، عمارتوں اور شہروں کو تباہ و برباد کرنے اور بے دریغ انسانی جانوں کے ضیاع پر نہایت رنج و الم اور دکھ کا اظہار کرتے ہوئے فرمایا کہ اس وقت دنیا بڑی تیزی سے تباہی کی طرف بڑھ رہی ہے۔ شام میں پیدا شدہ حالات کی وجہ سے بہت زیادہ تباہی پھیل سکتی ہے۔ شام کی اس جنگ میں اگر بیرونی طاقتیں شامل نہیں تو عرب دنیا کے علاوہ بعض ایشیائی ممالک کو بھی بہت زیادہ نقصان پہنچے گا اور پھر یہ جنگ صرف شام تک ہی محدود نہیں رہے گی بلکہ یہ عالمی جنگ کا پیش خیمہ ہو سکتی ہے۔ پس ہم احمدیوں کو دنیا کو تباہی سے بچانے کے لئے بہت زیادہ دعاؤں کی طرف توجہ دینے کی ضرورت ہے۔ انسانیت کیلئے عموماً اور مسلم دنیا کے لئے خصوصاً تباہی سے بچنے کے لئے ہمیں دعائیں کرنی چاہئیں۔ حضور انور نے ملک شام کی تاریخ بیان کرتے ہوئے شام کے حالات کے ضمن میں حضرت مصلح موعود کے 1925ء کے خطبہ جمعہ کا ذکر فرمایا جس میں آپ نے شام پر فرانس کے تسلط، عوام کا آزادی کی آواز اٹھانے اور پھر فرانس کا دمشق پر ایک بڑے ہوائی حملے کا بھی ذکر فرمایا۔ اس حملے سے حضرت مصلح موعود کا ایک الہام ’بلائے دمشق‘ بھی پورا ہوا۔ فرمایا کہ بعض الہامات کئی مرتبہ بھی پورے ہوتے ہیں۔ فرمایا کہ ایک بلا تو وہ تھی جو غیروں یعنی فرانس کے ہاتھوں آئی تھی اور ایک بلا اب بھی آئی ہوئی ہے جو اپنیوں کے ہاتھوں آئی اور گزشتہ تقریباً اڑھائی سال سے یہ دمشق اور شام میں تباہی پھیلا رہی ہے۔ پورے شام کو اس نے اپنی لپیٹ میں لے لیا ہے۔ حضور انور نے شام کے موجودہ حالات پر حقیقت پر مبنی ایک جامع تجزیہ بیان فرمایا اور پھر اس کا پُر امن اور پُر حکمت حل بھی بیان فرمایا۔

حضور انور نے آنحضرت ﷺ کی چند احادیث بیان فرمائیں جن میں حاکموں اور عوام کو ان کے رویوں اور ذمہ داریوں کی طرف توجہ دلائی گئی ہے۔ آنحضرت ﷺ نے فرمایا کہ قیامت کے دن اللہ تعالیٰ کو لوگوں میں سے زیادہ محبوب اور اس کے زیادہ قریب انصاف پسند حاکم ہوگا اور سخت ناپسندیدہ اور سب سے زیادہ دور ظالم حاکم ہوگا۔ پھر حضور انور نے عوام کے اپنے حکمرانوں کے ساتھ سلوک کے بارے میں آنحضرت ﷺ کی یہ حدیث بیان فرمائی کہ ایک صحابی نے آنحضرت ﷺ سے پوچھا کہ اگر ہم پر ایسے حکمران مسلط ہوں کہ ہم سے اپنا حق مانگیں مگر ہمارا حق ہمیں نہ دیں تو ایسی صورت میں آپ ہمیں کیا حکم دیتے ہیں تو آپ نے فرمایا کہ ایسے حالات میں اپنے حکمرانوں کی بات سنو اور ان کی اطاعت کرو جو ذمہ داری ان پر ڈالی گئی ہے ان کا مواخذہ ان سے ہوگا اور جو ذمہ داری تم پر ڈالی گئی ہے اس کا مواخذہ تم سے ہوگا۔

پس حکمرانوں اور رعایا کو اس بات پر غور کرنے کی ضرورت ہے کہ فسادوں کو دور کرنے کے لئے اللہ تعالیٰ کے وعدے کے مطابق اللہ تعالیٰ کی طرف سے بھیجے ہوئے کو تلاش کریں اور اس کے دامن کو پکڑیں۔

حضور انور نے فرمایا کہ ہر ملک میں رہنے والے احمدی کا اپنے ملک سے وفا کا تقاضا ہے اپنے سیاستدانوں کو آنے والی تباہی سے ہوشیار کریں۔ اللہ تعالیٰ دنیا کو عقل دے اور خدا کے برگزیدہ کو ماننے کی توفیق عطا فرمائے۔ حاکموں اور رعایا کو اپنے حقوق ادا کرنے کی توفیق عطا فرمائے۔ مغرب کے حکمرانوں کی بھی آنکھیں کھولے کہ وہ عدل و انصاف سے کام لیں اور ظلم کرنے سے بچیں۔ اللہ تعالیٰ افراد جماعت کو ان حالات میں ہر شر سے محفوظ رکھے خاص طور پر شام میں بہت سارے احمدی بھی متاثر ہو رہے ہیں۔ فرمایا کہ اللہ تعالیٰ شام کے بارے میں اندازی الہام کے بعد جلد اس خوشخبری والے الہام کو بھی پورا فرمائے جس میں فرمایا گیا کہ يدعون لک ابدال الشام و عباد الله من العوب۔ اللہ تعالیٰ دنیا کو جنگ کی ہولناکیوں اور تباہیوں سے بچائے۔ آمین

## خطبہ جمعہ

اگر گھریلو سطح پر بھی اور کاروباری معاملات میں بھی سچائی پر مبنی گواہیاں ہوں، عدل قائم کرنے کے لئے گواہیاں ہوں تو ہمارا معاشرہ اس دنیا میں بھی جنت کا نمونہ پیش کر سکتا ہے

جو عہد بیدار منتخب ہوئے ہیں اُن کا فرض بنتا ہے کہ اپنی کمزوریوں کو خدا تعالیٰ کے حضور پیش کرتے ہوئے اس سے مغفرت اور مدد کے طالب ہوں اور انصاف کے تقاضے پورے کرتے ہوئے اپنی ذمہ داریاں نبھائیں

انصاف کا معیار اللہ تعالیٰ نے دشمنوں کے ساتھ انصاف کرنا رکھا ہے۔ کیونکہ حقیقی تقویٰ اُسی وقت حاصل ہوتا ہے جب دشمن سے بھی عدل اور انصاف کا سلوک کیا جائے۔ تبھی ایک حقیقی مومن ہونے کا معیار حاصل ہوگا۔ تبھی دعوت الی اللہ کے راستے کھلیں گے

عدل اور انصاف کے تقاضے پورے کرنے کے بعد اللہ تعالیٰ جو ہمیں حکم دیتا ہے وہ یہ ہے کہ اللہ تعالیٰ کے عہد کو پورا کرو

سب سے بڑا عہد جو اللہ تعالیٰ سے ایک مومن کا ہے، ایک احمدی کا ہے وہ عہد بیعت ہے۔ اگر اس عہد کی حقیقت کو ہم سمجھ لیں تو خود بخود تمام احکام پر عمل اور نیکیاں کرنے کی طرف توجہ پیدا ہو جائے گی

شادی ایک معاہدہ ہے۔ مرد اور عورت کے عہد و پیمان ہوتے ہیں۔ خاوند بیوی میں عہد ہوتے ہیں۔ اللہ تعالیٰ فرماتا ہے کہ یہ علیحدگی میں جو عہد و پیمان ہیں، بیشک اس کا کوئی ظاہری گواہ نہیں ہے لیکن اس عہد کو پورا کرنا بھی ضروری ہے

مومن وہی ہے جو مستقل مزاجی سے ان نیکیوں پر عمل کرتا اور اپنے عہدوں کو پورا کرتا ہے۔ اللہ کرے کہ یہ رمضان ہمیں بے شمار برکات کا حامل بنا کر جائے اور قرآن کریم میں دیئے گئے خدا تعالیٰ کے جو احکامات ہیں اُن کا پہلے سے بڑھ کر ہم میں ادراک پیدا ہو

خطبہ جمعہ سیدنا حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرمودہ 9 اگست 2013ء بمطابق 9 ظہور 1392 ہجری شمسی بمقام بیت الفتوح۔ لندن

خطبہ جمعہ کا یہ متن ادارہ افضل اپنی ذمہ داری پر شائع کر رہا ہے

دشمن کا منہ بھی بند کریں۔ یہ ہمارا کام تو بہر حال ہے لیکن خدا تعالیٰ نے خود بھی ایسے انتظام کئے ہیں کہ بعض دفعہ ایسے انصاف پسند..... کو بھی کھڑا کر دیتا ہے جو..... کی خوبیوں کو بتانے لگ جاتے ہیں۔ چنانچہ ایک کیتھولک عیسائی ہیں، پروفیسر ہیں، سکاٹر ہیں۔ انہوں نے ڈیلی ٹیلیگراف (Daily Telegraph) میں گزشتہ دنوں مضمون لکھا جس میں اسلام اور مسلمانوں کی تعریف کی اور اتھی ازم (Atheism) کے خلاف اور یہاں جو قومیت پسند تنظیمیں ہیں اُن کے خلاف باتیں کیں اور یہ لکھا کہ مسلمانوں کی جو اعلیٰ روایات ہیں، اعلیٰ تعلیمات ہیں ان کو قائم رکھنے کی کوشش کرنی چاہئے۔ آجکل مذہب اور اسلام پر اعتراض کرنے والے زیادہ تر یہی لوگ ہیں جو خدا تعالیٰ کے وجود سے منکر ہیں۔ بہر حال جیسا کہ میں نے کہا یہ کام تو آج ہمارا ہے کہ دین کی ضرورت اور زندہ خدا کے وجود کو دنیا پر ثابت کریں۔ کیونکہ ایک حقیقی (مومن) ہی اس کام کو سرانجام دے سکتا ہے اور زمانے کے امام سے جو کرا احمدی ہی (دین حق) کی حقیقی تعلیم کو سمجھنے والے اور اُسے دنیا میں پھیلانے والے ہیں اور ہونے چاہئیں۔ اور یہ کام قرآن کریم کی تعلیم اور احکامات پر عمل کرنے سے ہی ہو سکتا ہے۔ جیسا کہ میں نے کہا تھا کہ آج اُن دو احکامات کے بارے میں کچھ کہوں گا جن کا اُس فہرست میں ذکر ہے جو سورۃ النعام کی آیات 152 اور 153 میں بیان ہوئی ہیں، اور جو میں گزشتہ چند خطبوں سے ذکر کر رہا ہوں۔ ان میں سے آج بیان ہونے والی باتوں میں پہلی بات عدل و انصاف سے

آج کا خطبہ بھی گزشتہ خطبات کے تسلسل میں ہے۔ آج اُن دو اہم باتوں کا ذکر ہوگا جو معاشرے کے حقوق ادا کرنے، معاشرے سے فتنہ و فساد ختم کرنے، معاشرے میں امن و سلامتی پھیلانے، معاشرے میں عدل و انصاف قائم کرنے اور اپنے دلوں کو اللہ تعالیٰ کے احکامات کے تابع کرنے اور اپنے عہدوں کو پورا کرنے کے بارے میں روشنی ڈالتی ہیں یا ان میں اس بارے میں (دینی) تعلیم بیان ہوئی ہے جس کو میں نے ابھی بیان کیا ہے۔

آج..... پر اعتراض ہوتے ہیں کہ نعوذ باللہ اس کی تعلیم میں سختی ہے۔ وہ شکر دی اور فتنہ و فساد کے علاوہ کچھ نہیں ہے۔ ابھی چند دن پہلے ایک امریکن لکھنے والے نے لکھا کہ..... میں جمعہ کا دن نعوذ باللہ فساد کا دن ہے، اور کافی کچھ..... کے خلاف لکھا۔ جماعت نے اُس اخبار یا جہاں بھی لکھا گیا تھا اُن سے رابطہ کیا اور (دین حق) کی خوبصورتی کے بارے میں ہمارے ایک نوجوان نے بڑا اچھا مضمون لکھا۔ اور اس کے بارے میں مزید بھی میں نے اُن کو کہا ہے کہ وہاں مزید رابطہ کر کے (دین حق) کی جو خوبصورت تعلیم ہے، (دین حق) کے جو مقاصد ہیں، جمعہ کے جو مقاصد ہیں، ان پر اس طرح کے مضامین لکھیں، artical لکھیں کہ لوگوں کو پتہ لگے۔

آج یہ جماعت احمدیہ کا ہی کام ہے کہ آنحضرت صلی اللہ علیہ وسلم کے عاشق صادق کے مشن کو آگے بڑھاتے ہوئے نہ صرف (دین حق) پر کئے گئے حملوں کا دفاع کریں بلکہ دلائل و براہین سے

متعلق ہے۔

اللہ تعالیٰ فرماتا ہے۔ (-) (الانعام: 153) اور جب تم کوئی بات کرو تو انصاف کی بات کرو۔ چاہے وہ شخص کتنا ہی قریبی ہو جس کے متعلق بات کی جا رہی ہے۔

عدل کی مختلف صورتیں ہیں اور اس بارے میں قرآن کریم میں مختلف جگہوں پر تفصیلی احکامات بھی ہیں۔ اس گواہی کو جو قریبوں کے بارے میں دی جانی ہے، اللہ تعالیٰ نے دوسری جگہ مزید کھول کر بیان فرمایا ہے جس میں قریبی ہی نہیں بلکہ خود گواہی دینے والے کو بھی شامل فرمایا ہے اور والدین کو بھی شامل فرمایا ہے۔ سورۃ نساء کی آیت 136 ہے۔ اللہ تعالیٰ فرماتا ہے کہ (-) (النساء: 136)

اے وہ لوگو جو ایمان لائے ہو! اللہ کی خاطر گواہ بننے ہوئے انصاف کو مضبوطی سے قائم کرنے والے بن جاؤ خواہ خود اپنے خلاف گواہی دینی پڑے، یا والدین اور قریبی رشتہ داروں کے خلاف۔ خواہ کوئی امیر ہو یا غریب، دونوں کا اللہ ہی بہتر نگہبان ہے۔ پس اپنی خواہشات کی پیروی نہ کرو۔ یہ نہ ہو کہ عدل سے گریز کرو اور اگر تم نے گول مول بات کی یا پہلو تہی کر گئے تو یقیناً اللہ جو تم کرتے ہو، اُس سے بہت باخبر ہے۔

یہاں گواہیوں کے بارے میں ایک اصولی بات بیان ہو گئی کہ تمہاری گواہیاں خالصتاً اللہ تعالیٰ کی رضا کے حصول کو مد نظر رکھتے ہوئے ہونی چاہئیں اور اللہ تعالیٰ کے احکامات کے تابع ہونی چاہئیں۔

حضرت مسیح موعود ایک جگہ فرماتے ہیں کہ: ”حق اور انصاف پر قائم ہو جاؤ اور چاہئے کہ ہر ایک گواہی تمہاری خدا کے لئے ہو“۔ (اسلامی اصول کی فلاسفی روحانی خزائن جلد 10 صفحہ 361)

پس دنیا میں عدل اور انصاف قائم کرنے کا ایک ہی ذریعہ ہے کہ اللہ تعالیٰ کی رضا مقصود ہو۔ اس کے علاوہ کبھی وہ اعلیٰ معیار قائم ہو ہی نہیں سکتا جو دنیا سے نا انصافی اور ذاتی غرضوں کے حصول کو ختم کر سکے۔

حضرت مسیح موعود نے ایک اور جگہ فرمایا کہ:

”تمام تقویٰ کا بادشاہ انصاف ہے۔ اگر یہ قوت انسان میں مفقود ہے تو پھر سب سے محروم ہونا پڑتا ہے۔“ (ملفوظات جلد 2 صفحہ 24۔ ایڈیشن 2003ء مطبوعہ رابعہ)

پس عدل و انصاف کا وصف انسان میں ہونا اُس کی خوبیوں کو روشن کر دیتا ہے۔ اس آیت میں جو تفصیل بیان ہوئی ہے، اگر اس پر عمل ہو یعنی انصاف قائم کرنے کے لئے انسان اپنے خلاف گواہی دینے سے بھی گریز نہ کرے، اپنے والدین کے خلاف گواہی دینے سے بھی گریز نہ کرے اور قریبوں کے خلاف بھی گواہی دینے سے نہ رُکے تو ایک حسین معاشرہ قائم ہو جاتا ہے جس کی مثال نہیں مل سکتی۔ جب فریقین میں مسئلہ پیدا ہو تو گواہیوں کی ضرورت پیش آتی ہے۔ ایسی صورت میں یا خود فریقین سے اپنے اپنے بیان دینے کے لئے کہا جاتا ہے یا بعض گواہوں کو پیش کیا جاتا ہے تاکہ مسئلہ کی حقیقت واضح ہو اور فیصلہ کرنے اور عدل و انصاف کرنے میں آسانی پیدا ہو۔ اگر گواہیاں ہی جھوٹی ہوں، اپنے بیانات کو توڑ مروڑ کر ناجائز حق لینے کے لئے پیش کیا جا رہا ہو تو پھر ہو سکتا ہے کہ فیصلہ کرنے والے کا فیصلہ بھی صحیح نہ ہو۔ صرف یہ نہیں صحیح نہ ہو بلکہ بہت زیادہ غلط بھی ہو سکتا ہے اور ایسی صورت میں پھر گناہ گواہیاں دینے والوں کے سر ہے، فیصلہ کرنے والے کے سر نہیں ہے۔

بعض گواہ اپنے ذاتی فائدے کے لئے نہیں تو اپنے عزیزوں کو فائدہ پہنچانے کے لئے غلط گواہی دے جاتے ہیں۔ فیصلہ کرنے والے ادارے کو غلط راستہ پر ڈالنے کی کوشش کر رہے ہوتے ہیں اور پھر نتیجہ گناہگار بنتے ہیں۔ آنحضرت صلی اللہ علیہ وسلم نے فرمایا کہ اگر کوئی غلط بیان دے کر میرے سے بھی غلط فیصلہ کروا تا ہے تو ایسا ہی ہے جیسا میں اُسے آگ کا کلکڑا دلوار باہوں۔

(مسند احمد بن حنبل جلد 8 صفحہ 642-643 حدیث أم سلمة زوج النبی صلی اللہ علیہ وسلم حدیث نمبر 27253 عالم الکتب بیروت 1998ء)

پس جھوٹے بیان اور جھوٹی گواہیاں دے کر آگ کے ٹکڑے حاصل کرنے سے ہر ایک کو بچنا چاہئے۔ حقیقی مومن وہی ہے جو اس سے بچے۔

سورۃ نساء کی یہ آیت جو میں نے پڑھی تھی اس میں آگے پیچھے عائلی معاملات کے احکامات بھی آتے ہیں۔ پس وہ لوگ جو خاوند ہو یا بیوی ہو خاص طور پر اپنے ناجائز حقوق لینے کی کوشش کرتے ہیں، اسی طرح طلاق کی صورت میں، خلع کی صورت میں مرد یا عورت کے عزیز یا رشتہ دار غلط گواہی دے کر بعض ناجائز فائدے اٹھانے کی کوشش کرتے ہیں، وہ عدل کا خون کر رہے ہوتے ہیں۔ اس طرح وہ اس سے دنیاوی عارضی فائدہ تو اٹھا لیتے ہیں لیکن جیسا کہ آنحضرت صلی اللہ علیہ وسلم نے فرمایا آگ کا کلکڑا ہے جو وہ لے رہے ہوتے ہیں جو قیامت کے دن پھر بد انجام کی طرف لے جاتا ہے۔ اللہ تعالیٰ فرماتا ہے کہ اس طرح فریقین بھی اور گواہان بھی اپنی خواہشات کی پیروی کر کے عدل سے دُور جا رہے ہیں۔ پس خواہشات کی پیروی نہ کرو، بلکہ عدل قائم کرنے کی کوشش کرو، انصاف قائم کرنے کی کوشش کرو۔

پھر اللہ تعالیٰ فرماتا ہے کہ (-) (النساء: 136)

اور اگر تم نے گول مول بات کی یا پہلو تہی کر گئے تو یقیناً اللہ جو تم کرتے ہو اُس سے باخبر ہے۔ پس یہ جھوٹی گواہیاں فیصلہ کرنے والے انسان کو تو دھوکہ دے سکتی ہیں۔ جس کے پاس معاملہ ہے اُس کو دھوکہ دے سکتی ہیں۔ اُس سے اپنے حق میں اور دوسرے کے خلاف یا خلاف انصاف فیصلہ کروا سکتی ہیں۔ لیکن اللہ تعالیٰ جو باخبر ہے اُسے ہم دھوکہ نہیں دے سکتے۔ آنحضرت صلی اللہ علیہ وسلم نے خاص طور پر صاف اور سیدھی بات کہنے کی طرف، جو قرآنی حکم ہے، اسی لئے توجہ دلائی ہے کہ رشتے طے کرتے وقت بھی، آپس میں زندگی گزارتے وقت بھی اور اگر کوئی مسئلہ پیدا ہو تو اُس وقت بھی قَوْلُوا قَوْلًا سَدِيدًا (الاحزاب: 71) سے کام لو اور اس کو کبھی نہ چھوڑو۔ اس کا چھوڑنا تمہیں تقویٰ سے دُور لے جائے گا۔ یہ تمہیں عدل اور انصاف سے دُور لے جائے گا۔ یہ معاشرے میں فساد کا ذریعہ اور باعث بنے گا۔

ہمارے قضاء میں بھی جب خلع اور طلاق کے معاملات آتے ہیں تو بعض میں خود بھی دیکھتا ہوں کہ انصاف پر مبنی اور حقائق پر مبنی نہ بیان دیئے جاتے ہیں، نہ ہی گواہان اپنی گواہیاں دیتے ہیں۔ اسی طرح لین دین کے معاملات میں، ان میں بھی بعض لوگ عارضی اور ذاتی فائدے کے لئے تقویٰ سے دُور ہٹ کر آگ کا گولہ لے رہے ہوتے ہیں۔ یہ آگ کا گولہ لینے والی جو حدیث ہے اس میں بھی دو بھائیوں کی جائیداد کا ذکر ہے جو آنحضرت صلی اللہ علیہ وسلم کی خدمت میں پیش ہوئے اور آنحضرت صلی اللہ علیہ وسلم نے اُن کو یہی فرمایا کہ اگر کوئی چرب زبان ہے تو میرے سے فیصلہ کروا لے گا۔ لیکن یہ آگ کا گولہ ہے جو میں تمہیں دوں گا۔ اور قیامت کے دن یہی پھندا بنے گا۔ اس پر دونوں بھائیوں نے چیخ ماری اور رونا شروع کر دیا اور یہ کہا کہ ہم کچھ نہیں لیتے۔ اپنا حق چھوڑتے ہیں اور دوسرے کو دیتے ہیں۔ آنحضرت صلی اللہ علیہ وسلم نے فرمایا کہ یہ حق چھوڑنا بھی غلط ہے۔ تم لوگوں کا حق ہے تو ضرور لو اور اگر فیصلہ نہیں کر رہے، کوئی ایسے کاغذات نہیں ہیں جو ثبوت ہوں، کوئی گواہیاں ایسی نہیں جو ثبوت کے طور پر پیش ہو سکیں تو قرعہ اندازی کر لو، جو جس کے حصہ میں آئے وہ اُس پر راضی ہو جائے۔

(مسند احمد بن حنبل جلد 8 صفحہ 642-643 حدیث أم سلمة زوج النبی صلی اللہ علیہ وسلم حدیث نمبر 27253 عالم الکتب بیروت 1998ء)

تو یہ ہے فیصلے پنپانے کا طریقہ اور یہ ہے تقویٰ کا وہ معیار جو ایک مومن میں ہونا چاہئے۔ اللہ تعالیٰ ایسے لوگوں پر رحم فرمائے اور عقل دے جو انصاف کرنے میں روک بن رہے ہوتے ہیں۔

اگر گھریلو سطح پر بھی اور کاروباری معاملات میں بھی سچائی پر مبنی گواہیاں ہوں، عدل قائم کرنے

کے لئے گواہیاں ہوں تو ہمارا معاشرہ جنت کا نمونہ اس دنیا میں بھی پیش کر سکتا ہے۔

جیسا کہ میں نے کہا، قرآن کریم میں عدل کے بارے میں بھی تفصیلی احکامات ہیں۔ اس بارے میں ایک دو اور آیات میں پیش کرتا ہوں۔ اللہ تعالیٰ سورۃ نساء میں ہی فرماتا ہے کہ (-) (النساء: 59) کہ یقیناً اللہ تمہیں حکم دیتا ہے کہ تم امانتیں اُن کے حق داروں کے سپرد کیا کرو اور جب تم لوگوں کے درمیان حکومت کرو تو انصاف کے ساتھ حکومت کرو۔ یقیناً بہت ہی عمدہ ہے جو اللہ تمہیں نصیحت کرتا ہے۔ یقیناً اللہ بہت سننے والا اور گہری نظر رکھنے والا ہے۔

اس آیت میں پہلی بات تو امانتوں کو حق داروں کے سپرد کرنے کی بیان فرمائی۔ اس بارے میں کچھ عرصہ پہلے میں ایک تفصیلی خطبہ دے چکا ہوں کہ یہ سال عہد یداران کے انتخاب کا سال ہے۔ اس لئے ذاتی خواہشات کو سامنے رکھتے ہوئے نہیں، خاندانی تعلقات کو سامنے رکھتے ہوئے نہیں، بلکہ انصاف کے تقاضے پورے کرتے ہوئے، امانت کا حق ادا کرتے ہوئے اپنی نظر میں ایسے عہدیدار منتخب کریں جو اپنے کام سے انصاف کر سکیں۔ بہر حال انتخاب تو ہو گئے۔ بعض جگہ خود منتخب کرنے والوں نے اپنی نظر میں بہتر عہدے داران منتخب کئے۔ بعض جگہ میں نے خود بعض تبدیلیاں کیں یا مشورے دینے والوں کے مشورے نہیں مانے اور اگر کوئی اچھا کام کر رہا تھا تو اسی کو رہنے دیا۔ ہر ایک کام کرنے کا ایک لیول ہے۔ جب اس تک کوئی انسان پہنچ جاتا ہے، اُس کی صلاحیتیں پہنچ جاتی ہیں تو پھر مزید اُس شعبہ میں ترقی نہیں ہوتی اور ہو سکتا ہے کہ وہی شخص جو ایک جگہ زیادہ بہتر کام نہ کر رہا ہو، دوسری جگہ بہتر کام کر دے۔ اس لئے بھی بعض تبدیلیاں کی گئی ہیں۔ بعض لوگوں کا خیال ہے کہ بعض تبدیلیاں ناراضگی کی وجہ سے کی گئی ہیں۔ ناراضگی سے زیادہ جماعتی مفاد کو دیکھا گیا ہے۔ جہاں میں نے سمجھا کہ جماعتی مفاد اس میں ہے کہ تبدیلیاں کی جائیں، وہاں انصاف کا تقاضا یہی تھا کہ ایسے شعبوں میں تبدیلیاں کی جائیں۔ دلوں کا حال تو خدا تعالیٰ جانتا ہے۔ ہم تو مشورے اور فیصلے ظاہری حالت کے مطابق ہی کرتے ہیں یا کر سکتے ہیں۔ لیکن بعض مقامی جماعتوں میں، بعض ممالک میں ابھی بھی ذاتی پسند اور قرابت داری کو ترجیح دیتے ہوئے عہدیدار منتخب کئے گئے ہیں۔ اللہ تعالیٰ ایسے لوگوں کو عقل دے اور اُن پر بھی رحم فرمائے جو ذاتی ترجیحات کو انصاف پر مقدم سمجھتے ہیں۔

بہر حال یہ انتخاب تو ہو گئے، اب جو عہدیدار منتخب ہوئے ہیں اُن کا فرض بنتا ہے کہ اپنی کمزوریوں کو خدا تعالیٰ کے حضور پیش کرتے ہوئے اُس سے مغفرت اور مدد کے طالب ہوں اور انصاف کے تقاضے پورے کرتے ہوئے اپنی ذمہ داریاں نبھائیں۔ عہدہ بھی ایک خدمت ہے، اللہ تعالیٰ کا ایک فضل ہے، ایک انعام ہے۔ اُس کی قدر کرنی چاہئے۔ احبابِ جماعت سے سلوک میں، اُن کے معاملات کو حل کرنے میں، اُن کی تربیت پر توجہ دینے میں جماعت کے مقاصد کے حصول کے لئے پروگرام بنانے میں، ان سب باتوں میں انصاف سے کام لیں اور محنت کریں۔ محنت سے کام کرنے کا حق ادا کرنے کی کوشش کریں۔ کیونکہ (-) (النساء: 59) کہ انصاف سے حکومت کرو، اس کے تقاضے بھی پورے ہوں گے جب اپنی تمام تر استعدادوں اور صلاحیتوں کے ساتھ دین کی خدمت کا جو کام ملا ہے، اُسے سرانجام دیں گے۔ اس میں ہر عہدیدار شامل ہے۔ مقامی سطح پر بھی اور نیشنل لیول پر بھی ان باتوں کا اُسے خیال کرنا چاہئے۔ جماعت کا مفاد ہر ذاتی مفاد سے بالا ہونا چاہئے، اُس پر حاوی ہونا چاہئے، ورنہ اللہ تعالیٰ فرماتا ہے کہ وہ گہری نظر رکھتا ہے۔ ہمارے ایک ایک پل کا جو بھی عمل ہے اُس کے علم میں ہے اور وہ شمار ہو رہا ہے۔ پس خدمت دین کا جو موقع ملا ہے اُسے فصل الہی سمجھ کر بجالانے کی کوشش اب ہر منتخب یا مقرر کئے جانے والے عہدیدار کو کرنی چاہئے۔ اللہ تعالیٰ تو دنیاوی حاکموں سے بھی پوچھے گا اور حساب لے گا اور جو خدا تعالیٰ کے نام پر کسی کام کے لئے مقرر کئے جائیں اگر وہ اپنی امانتوں کے حق ادا نہیں کر رہے اور

انصاف کے ساتھ اپنی ذمہ داریاں نہیں نبھائیں گے تو دنیا داروں سے بڑھ کر پوچھے جائیں گے۔ پس ہر ایک کو کوشش کرنی چاہئے کہ استغفار کرتے ہوئے، اللہ تعالیٰ سے مدد مانگتے ہوئے، عاجزی دکھاتے ہوئے اپنی ذمہ داریاں نبھانے کی کوشش کریں۔ اللہ تعالیٰ تمام عہدیداروں کو، تمام خدمت کرنے والوں کو اس کی توفیق عطا فرمائے۔

پھر ہم دیکھتے ہیں کہ گھریلو ماحول، کاروباری معاملات، عہدیداروں کے معاملات میں انصاف کے تقاضے پورے کرنے کے بعد انصاف قائم کرنے کے لئے اسلام مزید کیا حکم دیتا ہے؟ تو ہمیں ایک ایسا حکم نظر آتا ہے جو معاشرے بلکہ پوری دنیا میں انصاف اور امن قائم کرنے کی ضمانت ہے۔ اللہ تعالیٰ سورۃ مائدہ کی آیت 9 میں فرماتا ہے کہ (-) (المائدہ: آیت 9)۔ اے وہ لوگو جو ایمان لائے ہو! اللہ کی خاطر مضبوطی سے نگرانی کرتے ہوئے انصاف کی تائید میں گواہ بن جاؤ اور کسی قوم کی دشمنی تمہیں ہرگز اس بات پر آمادہ نہ کرے کہ تم انصاف نہ کرو۔ انصاف کرو۔ یہ تقویٰ کے سب سے زیادہ قریب ہے اور اللہ تعالیٰ سے ڈرو۔ یقیناً اللہ تعالیٰ اس سے ہمیشہ باخبر رہتا ہے جو تم کرتے ہو۔ دیکھیں! دنیا سے فتنہ و فساد ختم کرنے کی یہ کتنی خوبصورت تعلیم ہے۔ اسلام پر اعتراض کرنے والے نہ اپنی دنیاوی تعلیم میں، قوانین میں، اور نہ ہی کسی دینی تعلیم میں ایسی خوبصورت تعلیم کی مثال پیش کر سکتے ہیں۔ اللہ تعالیٰ مومنوں کو فرماتا ہے۔ (-) کہ اللہ کی خاطر قوام بن جاؤ۔ اور قوام کا مطلب ہے کہ جو اپنا کام انتہائی احسن طریق پر بغیر نقص کے اور مستقل مزاجی سے کرتا چلا جائے۔ پس حقیقی مومن جو کام کرتا ہے وہ خدا تعالیٰ کی خاطر کرتا ہے اور پھر اُس میں نہ کبھی جھول آنے دیتا ہے، یا جھول نہ آنے دینے کی کوشش کرتا ہے۔ اور نہ ہی کبھی سست ہوتا ہے، نہ ہی ذاتی مفادات کے تابع ہوتا ہے۔ فرمایا کہ مومن کا کام ہے کہ انصاف کی تائید میں گواہی دے۔ انصاف کا معیار کیا ہے؟ انصاف کا معیار صرف بیوی اور رشتہ داروں سے انصاف کرنا نہیں ہے۔ اپنے ساتھ کاروبار کرنے والوں سے انصاف کرنا نہیں ہے۔ اپنے افسروں اور ماتحتوں کے لئے نیک خیالات اور اُن سے حسن سلوک کرنا اور انصاف کرنا نہیں ہے۔ بلکہ انصاف کا معیار اللہ تعالیٰ نے دشمنوں کے ساتھ انصاف کرنا رکھا ہے۔ کیونکہ حقیقی تقویٰ اسی وقت حاصل ہوتا ہے جب دشمن سے بھی عدل اور انصاف کا سلوک کیا جائے۔ تبھی ایک حقیقی (مومن) ہونے کا معیار حاصل ہوگا۔ تبھی (دعوت الی اللہ) کے راستے کھلیں گے۔ تبھی (دین) کی حقیقی تعلیم غیروں پر واضح ہوگی۔ یہاں بھی آخر میں اللہ تعالیٰ نے فرمایا کہ تمہارے ہر عمل کو اللہ تعالیٰ دیکھ رہا ہے۔ اگر تمہارے یہ معیار نہیں تو پھر تم تقویٰ پر چلنے والے نہیں کہلا سکتے۔ قوام کہہ کر مستقل انصاف پر قائم رہنے کا اللہ تعالیٰ نے حکم فرمادیا۔

اس بارے میں حضرت مسیح موعود فرماتے ہیں کہ: ”خدا تعالیٰ نے عدل کے بارے میں جو بغیر سچائی پر پورا قدم مارنے کے حاصل نہیں ہو سکتی، فرمایا ہے (-) (المائدہ: 9) یعنی دشمن قوموں کی دشمنی تمہیں انصاف سے مانع نہ ہو۔ انصاف پر قائم رہو کہ تقویٰ اسی میں ہے۔ اب آپ کو معلوم ہے کہ جو قومیں ناطق ستاویں اور دکھ دیویں اور خونریزیاں کریں اور تعاقب کریں اور بچوں اور عورتوں کو قتل کریں، جیسا کہ مملہ والے کافروں نے کیا تھا اور پھر لڑائیوں سے باز نہ آویں، ایسے لوگوں کے ساتھ معاملات میں انصاف کے ساتھ برتاؤ کرنا کس قدر مشکل ہوتا ہے۔ مگر قرآنی تعلیم نے ایسے جانی دشمنوں کے حقوق کو بھی ضائع نہیں کیا اور انصاف اور راستی کے لئے وصیت کی۔“ جس سے مخاطب ہیں اُس کو فرماتے ہیں کہ ”مگر آپ تو تعصب کے گڑھے میں گرے ہیں ان پاک باتوں کو کیونکر سمجھیں۔ انجیل میں اگرچہ لکھا ہے کہ اپنے دشمنوں سے پیار کرو۔ مگر یہ نہیں لکھا کہ دشمن قوموں کی دشمنی اور ظلم تمہیں انصاف اور سچائی سے مانع نہ ہو۔ میں سچ سچ کہتا ہوں کہ دشمن سے مدارات سے پیش آنا آسان ہے مگر دشمن کے حقوق کی حفاظت کرنا اور مقدمات میں عدل اور انصاف کو ہاتھ سے نہ دینا، یہ بہت مشکل اور فقط جو ان مردوں کا کام ہے۔ اکثر لوگ اپنے شریک دشمنوں سے محبت تو

کوشش کرنا۔ خدمتِ خلق کا یہ جذبہ بہت زیادہ ہونا چاہئے اور پھر یہ فرمایا کہ آپ سے یعنی حضرت مسیح موعود سے محبت اور آپ کی اطاعت کا غیر معمولی نمونہ قائم کرنا اور کسی چیز کو اس کے مقابلے پر اہمیت نہ دینا۔

پس یہ عہد ہے جو ہم نے احمدیت میں داخل ہو کر کیا ہے۔ اپنے جائزے لینے کی ضرورت ہے کہ کس حد تک ہم اس عہد کو پورا کر رہے ہیں۔ رمضان میں بہت ساری نیکیاں کرنے کی توفیق ملتی ہے۔ یہ بھی جائزہ لینا چاہئے تھا اور لینا چاہئے۔ آج بھی آخری دن ہے بلکہ سارا سال ہمیں لینے رہنا چاہئے۔ اس میں نیکیوں کی طرف جو توجہ پیدا ہوئی ہے اُس کو جاری رکھنا چاہئے کہ کس حد تک ہم ان پر عمل کر رہے ہیں یا کس حد تک ہم اللہ تعالیٰ سے عہد وفا کو نبھا رہے ہیں۔ اللہ تعالیٰ فرماتا ہے کہ اگر تم یہ عہد کرو گے تو تمہیں اجرِ عظیم ملے گا۔ ایسا اجر ملے گا جس کا تم سوچ بھی نہیں سکتے۔ اس عہد پر قائم رہنے کا عہد کرو اور اُس پر عمل کرو۔ پھر اللہ تعالیٰ یہ بھی وعدہ فرماتا ہے کہ جب تم اللہ تعالیٰ سے کئے گئے عہدوں کو پورا کرو گے تو اللہ تعالیٰ تمہارے دلوں کو بھی صاف کر کے ہر قسم کی میل کچیل سے پاک کر کے اُن متقیوں میں شامل کرے گا، اُن لوگوں میں شامل کرے گا جو اُس کے مقرب ہوں گے، جن سے اللہ تعالیٰ محبت کرتا ہے۔ اور یہ نہ سمجھو کہ اگر عہد پورے نہ کئے تو صرف انعامات کے مستحق نہیں ٹھہرو گے، بلکہ اللہ تعالیٰ فرماتا ہے کہ تمہارے سے تمہارے عہدوں کے بارے میں پوچھا جائے گا۔ اس میں ہر قسم کے عہد شامل ہیں۔ جو اللہ تعالیٰ سے عہد کئے گئے ہیں اُن کو بھی پورا نہ کرنے پر جواب طلبی ہوگی اور جو بندوں سے عہد کرتے ہو، جو قرآن شریف کے حکم کے مطابق عہد ہوں، انہیں بھی تم اگر پورا نہیں کرو گے تو اللہ تعالیٰ فرماتا ہے اُس کی بھی جواب طلبی ہوگی۔ مثلاً گزشتہ خطبہ میں یتیمی کی پرورش کے بارے میں حکم گزر چکا ہے۔ اللہ تعالیٰ نے ان کو سنبھالنے کی ذمہ داری لینے کو بھی ایک عہد قرار دیا ہے۔ فرمایا کہ اگر تم اس ذمہ داری کو نہیں نبھا رہے تو عہد توڑ رہے ہو جس کے بارے میں اللہ تعالیٰ باز پرس فرمائے گا۔ اسی طرح حکام ہیں، اگر وہ اپنی حکومت کے کاروبار کو صحیح طرح نہیں سنبھال رہے تو وہ بھی جواب دہ ہیں۔ اگر عوام کا حق ادا نہیں کر رہے تو وہ بھی پوچھے جائیں گے۔ بد قسمتی سے مسلمان ممالک میں جتنے بھی لیڈر ہیں، اُن کا یہی حال ہے کہ نہ وہ اپنے فرائض عدل اور انصاف سے بجا لارہے ہیں اور نہ ہی عوام کے حقوق ادا کر رہے ہیں اور بے خوف بیٹھے ہیں کہ شاید پوچھے نہیں جائیں گے۔ اللہ تعالیٰ فرماتا ہے کہ ضرور پوچھے جاؤ گے۔ عہدیداروں کا ذکر پہلے ہو چکا ہے کہ وہ انصاف سے کام لیں۔ وہ بھی اگر اپنا حق ادا نہیں کر رہے، جماعت کے کام کے لئے جتنا وقت دینا چاہئے اتنا وقت نہیں دے رہے، غور کر کے فیصلے نہیں کر رہے، افراد جماعت کے ساتھ معاملات میں انصاف نہیں کر رہے تو وہ اللہ تعالیٰ کے سامنے جواب دہ ہوں گے اور ایک عام احمدی کے عہد پورا کرنے کے بارے میں جو اُس پر ذمہ داری ہے اور جس کو اُس نے نبھانا ہے اُس کا بھی ذکر نہیں کیا ہوا کہ شرائط بیعت کا عہد اگر پورا کرنے کی کوشش نہیں کر رہے تو اللہ تعالیٰ کے سامنے جواب دہ ہوں گے۔

پھر ایک اور اہم عہد ہے جس کی طرف میں توجہ دلانا چاہتا ہوں جو ہر ملک کا شہری خدا کو گواہ بنا کر یا قرآن کو گواہ بنا کر ملک سے کر رہا ہوتا ہے یا بعض دفعہ اگر صرف ملک کے بادشاہ کے نام پر عہد لے رہا ہو تب بھی یہ ایک ایسا عہد ہے جس کو پورا کرنا اور اس کو نبھانا ایک..... پرفرض ہے اور نہ پورا کرنا ایمان کی کمزوری ہے۔ آنحضرت صلی اللہ علیہ وسلم نے فرمایا کہ وطن سے محبت ایمان کا حصہ ہے۔ اس کی باریکیوں پر بھی احمدیوں کو غور کرنا چاہئے۔

مجھے یہ اطلاع ہے کہ بعض جگہ بعض لوگ جو اپنے کاروبار کرتے ہیں، اُن کاروباروں میں ملازم رکھتے ہیں تو اُسے کم تنخواہ دیتے ہیں یا کم تنخواہ ظاہر کرتے ہیں کہ باقی Benefit کونسل سے Claim کر لو۔ کہتے تو یہ ہیں کہ ہم تمہارے فائدے کے لئے کام کر رہے ہیں لیکن خود بھی جھوٹ

کرتے ہیں اور میٹھی میٹھی باتوں سے پیش آتے ہیں مگر اُن کے حقوق دبا لیتے ہیں۔ ایک بھائی دوسرے بھائی سے محبت کرتا ہے اور محبت کے پردے میں دھوکا دے کر اُس کے حقوق دبا لیتا ہے۔ مثلاً اگر زمیندار ہے تو چالاک سے اُس کا نام کاغذات بندوبست میں نہیں لکھواتا۔ (وہ کاغذات جو سرکاری ریکارڈ میں ہوتے ہیں، اُس میں نہیں لکھواتا) ”اور یوں اتنی محبت کہ اُس پر قربان ہو جاتا ہے۔ پس اللہ تعالیٰ نے اس آیت میں محبت کا ذکر نہ کیا بلکہ معیارِ محبت کا ذکر کیا۔“ اللہ تعالیٰ نے یہ نہیں فرمایا کہ محبت کرو، بلکہ اُس معیار کا ذکر کیا جو معیار ہونا چاہئے اور وہ کیا ہے؟ انصاف۔ فرمایا: ”کیونکہ جو شخص اپنے جانی دشمن سے عدل کرے گا اور سچائی اور انصاف سے درگزر نہیں کرے گا وہی ہے جو سچی محبت بھی کرتا ہے۔“ (نور القرآن نمبر 2 روحانی خزائن جلد 9 صفحہ 410-409)

پس یہ وہ معیار ہے جس کے حصول کی ہمیں کوشش کرنی چاہئے۔ عدل اور انصاف کے تقاضے پورے کرنے کے بعد میں نے مختلف موقعوں پر، معاشرے کے مختلف طبقوں کے بارے میں جو باتیں کیں، اب اللہ تعالیٰ جو حکم ہمیں دیتا ہے وہ یہ ہے کہ (-)

(الانعام: 153) کہ اللہ تعالیٰ کے عہد کو پورا کرو۔ (دین) کی ایک اور خوبصورت تعلیم اور اللہ تعالیٰ کے ایک اہم حکم کی طرف یہاں توجہ دلائی جا رہی ہے کہ تمام احکامات پر عمل انسان کی اخلاقی اور دینی خوبصورتی کے لئے ضروری ہے اور اللہ تعالیٰ نے قرآن کریم میں مختلف جگہوں پر احکامات کو مختلف مواقع کے لحاظ سے جو کھول کر بیان فرمایا ہے تو یہ بھی فرمایا ہے کہ اللہ تعالیٰ کی خاطر یا اللہ تعالیٰ کی رضا کی خاطر یہ کام ہونے چاہئیں۔ یہاں یہ حکم دیا کہ یہ اُس وقت ہو سکتا ہے جب تمہارے دل صاف ہوں، جب تمہارے دل اس جذبے سے بھرے ہوئے ہوں کہ میں نے ہر عمل جو کرنا ہے وہ اس سوچ کے ساتھ کرنا ہے، ہر حکم پر عمل کی طرف اس لئے توجہ کرنی ہے کہ میں نے اپنے خدا سے کئے گئے عہد کو پورا کرنا ہے اور سب سے بڑا عہد جو اللہ تعالیٰ سے ایک مومن کا ہے، ایک احمدی کا ہے وہ عہد بیعت ہے۔ اگر اس عہد کی حقیقت کو ہم سمجھ لیں تو خود بخود تمام احکام پر عمل اور نیکیاں کرنے کی طرف توجہ پیدا ہو جائے گی۔

حضرت مسیح موعود نے شرائط بیعت میں جو عہد لیا ہے اُس میں اس طرح جامع طور پر ہمیں پابند کیا ہے کہ اگر ہم انہیں وقتاً فوقتاً دہراتے رہیں تو احمدی معاشرہ تمام برائیوں سے پاک ہو سکتا ہے۔ مختصراً میں یہ بیان کرتا ہوں کہ شرائط بیعت میں ہم کیا عہد کرتے ہیں۔ پہلی بات یہ کہ زندگی کے آخری لمحے تک شرک نہیں کرنا اور شرک کی مختلف قسمیں ہیں جن کا رمضان کے مہینے میں شروع کے خطبات میں پہلے بڑی تفصیل سے بیان ہو چکا ہے۔ پھر یہ کہ جھوٹ، زنا، بد نظری، فسق و فجور، خیانت، بغاوت، فساد سے بچنا ہے۔ ان میں بھی فحشاء کے ضمن میں ان کا بیان ہو چکا ہے۔ اور کبھی ان کو اپنے اوپر غالب نہیں آنے دینا۔ پھر یہ کہ نمازوں کی پابندی، درود اور استغفار پر زور اور باقاعدگی ہو۔ اپنے اوپر اللہ تعالیٰ کے احسانوں کو یاد کرنا اور اس بات پر اُس کی حمد کرنا۔ یہاں آئے ہوئے بہت سارے لوگ جو پاکستان میں حالات کی وجہ سے یہاں آئے ہیں اُن پر تو اللہ تعالیٰ نے بہت بڑا احسان کیا ہے۔ آزادی بھی دی اور مالی طور پر بہت بہتر کر دیا۔ پس اس بات پر بجائے کسی فخر اور تکبر اور غرور کے اللہ تعالیٰ کی حمد ہونی چاہئے، اُس کے احسانوں کا شکر گزار ہونا چاہئے۔ پھر فرمایا کسی کو کسی قسم کی تکلیف نہ دینا۔ پھر اللہ تعالیٰ کے ساتھ وفاداری کا تعلق اور کبھی شکوہ نہ کرنا۔ جب اللہ تعالیٰ انعامات دیتا ہے تو اُس کا شکر گزار ہونا اور اگر بعض امتحانات میں سے گزرنا پڑتا ہے تب بھی شکوہ نہیں کرنا۔ دنیا کی رسوم سے اپنے آپ کو آزاد کروا کر، ہر قسم کی ہوا و ہوس سے اپنے آپ کو بچا کر اللہ تعالیٰ اور اُس کے رسول صلی اللہ علیہ وسلم کے احکامات پر عمل کرنا۔ تکبر اور بڑائی چھوڑ کر عاجزی اور انکساری کو اختیار کرنا۔ (-) کی عزت کو اپنی جان، مال اور اولاد سے بڑھ کر عزیز رکھنا۔ مخلوق کی ہمدردی اور انسانیت کو فائدہ پہنچانے کے لئے اپنی تمام تر استعدادوں کے ساتھ

ایسی صورت ہو تو بلاوجہ مردوں پر بھی بہتان تراشی نہ کرے۔

حضرت مسیح موعود اس معیار کے متعلق، جو ایک مومن کا ہونا چاہئے فرماتے ہیں کہ: ”وہ مومن جو اپنے معاملات میں خواہ خدا کے ساتھ ہیں، خواہ مخلوق کے ساتھ، بے قید اور خلیج الرسن نہیں ہوتے بلکہ اس خوف سے کہ خدا تعالیٰ کے نزدیک کسی اعتراض کے نیچے نہ آ جاویں اپنی امانتوں اور عہدوں میں دُور دُور کا خیال رکھ لیتے ہیں اور ہمیشہ اپنی امانتوں اور عہدوں کی پڑتال کرتے رہتے ہیں اور تقویٰ کی دُور بین سے اس کی اندرونی کیفیت کو دیکھتے رہتے ہیں تا ایسا نہ ہو کہ درپردہ ان کی امانتوں اور عہدوں میں کچھ فتور ہو اور جو امانتیں خدا تعالیٰ کی ان کے پاس ہیں جیسے تمام قوی اور تمام اعضاء اور جان اور مال اور عزت وغیرہ، ان کو حتی الوسع اپنی پابندی تقویٰ بہت احتیاط سے اپنے محل پر استعمال کرتے رہتے ہیں۔ اور جو عہد ایمان لانے کے وقت خدا تعالیٰ سے کیا ہے کمال صدق سے حتی المقدور اس کے پورا کرنے کے لئے کوشش میں لگے رہتے ہیں۔ ایسا ہی جو امانتیں مخلوق کی ان کے پاس ہوں یا ایسی چیزیں جو امانتوں کے حکم میں ہوں ان سب میں تا بقصد و تقویٰ کی پابندی سے کار بند ہوتے ہیں۔ اگر کوئی تنازع واقع ہو تو تقویٰ کو مد نظر رکھ کر اس کا فیصلہ کرتے ہیں گو اس فیصلہ میں نقصان اٹھالیں.....“ (ضمیمہ براہین احمدیہ حصہ پنجم روحانی خزائن جلد 21 صفحہ 210-208) (تمام اعمال میں تقویٰ کی باریک راہوں سے کام لینا پڑتا ہے)۔

فرمایا: ”انسان کی تمام روحانی خوبصورتی تقویٰ کی تمام باریک راہوں پر قدم مارنا ہے۔ تقویٰ کی باریک راہیں روحانی خوبصورتی کے لطیف نقوش اور خوشنما خط و خال ہیں اور ظاہر ہے کہ خدا تعالیٰ کی امانتوں اور ایمانی عہدوں کی حتی الوسع رعایت کرنا اور سر سے پیر تک جتنے قوی اور اعضاء ہیں جن میں ظاہری طور پر آنکھیں اور کان اور ہاتھ اور پیر اور دوسرے اعضاء ہیں اور باطنی طور پر دل اور دوسری قوتیں اور اخلاق ہیں، ان کو جہاں تک طاقت ہو، ٹھیک ٹھیک محل ضرورت پر استعمال کرنا اور ناجائز مواضع سے روکنا اور ان کے پوشیدہ حملوں سے متنبر رہنا اور اسی کے مقابل پر حقوق عباد کا بھی لحاظ رکھنا، یہ وہ طریق ہے کہ انسان کی تمام روحانی خوبصورتی اس سے وابستہ ہے۔ اور خدا تعالیٰ نے قرآن شریف میں تقویٰ کو لباس کے نام سے موسوم کیا ہے۔ چنانچہ لِبَاسُ التَّقْوَىٰ قرآن شریف کا لفظ ہے۔ یہ اس بات کی طرف اشارہ ہے کہ روحانی خوبصورتی اور روحانی زینت تقویٰ سے ہی پیدا ہوتی ہے اور تقویٰ یہ ہے کہ انسان خدا کی تمام امانتوں اور ایمانی عہد اور ایسا ہی مخلوق کی تمام امانتوں اور عہد کی حتی الوسع رعایت رکھے، یعنی اُن کے دقیق در دقیق پہلوؤں پر تا بقصد و رکاب بند ہو جائے۔“ (ضمیمہ براہین احمدیہ حصہ پنجم روحانی خزائن جلد 21 صفحہ 210-208)

خدا کرے کہ تقویٰ پر چلتے ہوئے ہم خدا تعالیٰ کے احکامات پر بھی عمل کرنے والے ہوں اور اپنے تمام عہدوں کو بھی نبھانے والے ہوں۔ اور اس رمضان میں اللہ تعالیٰ کی رضا کے حصول کے لئے جو ہم نے کوششیں کی ہیں، اُن پر مستقل مزاجی سے قائم رہنے والے ہوں۔ آج کا جمعہ ہم جمعۃ الوداع سمجھ کر، پڑھ کر اور رمضان کے روزے رکھ کر، رمضان کے مہینے میں نیکیاں کر کے اور یہ سمجھ کر کہ بس کافی ہو گیا، چھوڑ نہ دیں، بلکہ جیسا کہ اللہ تعالیٰ نے فرمایا کہ مومن وہی ہے جو مستقل مزاجی سے ان نیکیوں پر عمل کرتا اور اپنے عہدوں کو پورا کرتا ہے۔ اللہ کرے کہ یہ رمضان ہمیں بے شمار برکات کا حامل بنا کر جائے اور قرآن کریم میں دیئے گئے خدا تعالیٰ کے جو احکامات ہیں اُن کا پہلے سے بڑھ کر ہم میں ادراک پیدا ہو۔ یہ چند احکامات کی مثالیں میں نے دی ہیں اس لئے کہ ہم میں سے ہر ایک کو اس کی تلاش کرنی چاہئے تھی ہم حقیقی رنگ میں اُن لوگوں میں شمار ہو سکتے ہیں جنہوں نے رمضان کا فائدہ اٹھایا۔ اللہ کرے کہ ہم میں سے اکثریت ایسی ہو جس نے یہ فائدہ اٹھایا ہو اور آئندہ اٹھاتی چلی جائے۔

بول رہے ہوتے ہیں اور اُس سے بھی جھوٹ بلوار ہے ہوتے ہیں۔ خود بھی بدعہدی کر رہے ہوتے ہیں اور اُس سے بھی بدعہدی کروا رہے ہوتے ہیں۔ عملاً یہ ہے کہ اپنا فائدہ اٹھا رہے ہوتے ہیں۔ ایسے لوگ پھر ایسے بچائے ہوئے پیسے کی جو کمائی کرتے ہیں تو اُس پر ٹیکس بھی بچاتے ہیں جو حکومت کا نقصان ہے۔ حکومت سے کئے گئے عہد کی بدعہدی ہے اور اُن ملازمین کو کم تنخواہ دے کر اور پورا کام لے کر یا کچھ حد تک اس تنخواہ سے زیادہ کام لے کر کونسل سے اُن کے الاؤنس دلوا کر پھر قومی خزانے کو نقصان پہنچا رہے ہوتے ہیں۔ تو یہ سب باتیں جو ہیں، یہ سراسر ظلم ہیں اور عہد کو توڑنا ہے جو یہاں کی شہریت لیتے ہوئے ایک شخص کرتا ہے۔ یہ عہد بیعت کو بھی توڑنا ہے کیونکہ وہاں بھی یہی ہے کہ میں ہمیشہ سچائی سے کام لوں گا۔ پس ایسے لوگ حکومت کا عہد بھی توڑ رہے ہیں اور خدا تعالیٰ کا عہد بھی توڑ رہے ہیں اور گناہگار بھی بن رہے ہیں۔

پس ایک احمدی کو ہر معاملے میں اپنے جائزے لینے کی ضرورت ہے۔ عہد پورا نہ کرنے کی وجہ سے ایک اور برائی کا بھی میں ذکر کرنا چاہتا ہوں جو گھر سے نکل کر دو گھروں بلکہ خاندانوں کے سکون برباد کرنے کا ذریعہ بنتی ہے۔ پہلے بھی اس کا ذکر ہو چکا ہے اور وہ خلع اور طلاق کے موقع پر اللہ تعالیٰ کے حکم پر عمل نہ کرنا ہے اور اپنے عہد کو توڑنا ہے۔ ان رشتوں میں انصاف اور قول سدید کا ذکر پہلے ہو چکا ہے، جس پر اگر عمل ہو تو مسائل آرام سے سلجھ جائیں یا پیدا ہی نہ ہوں۔ لیکن مسائل کے پیدا ہونے پر، میاں بیوی کے تعلق میں اختلاف ہونے پر اللہ تعالیٰ نے جو نصیحت ہمیں فرمائی ہے وہ خاص طور پر خاوند کو سامنے رکھنی چاہئے۔

اللہ تعالیٰ فرماتا ہے (-) (النساء: 21-22) اور اگر تم ایک بیوی کو دوسری بیوی کی جگہ تبدیل کرنے کا ارادہ کرو اور تم ان میں سے ایک کو ڈھیروں مال بھی دے چکے ہو تو اس میں سے کچھ واپس نہ لو۔ کیا تم اسے بہتان تراشی کرتے ہوئے اور کھلے کھلے گناہ کا ارتکاب کرتے ہوئے لوگے؟ اور تم کیسے وہ لے لو گے جبکہ تم ایک دوسرے سے مل چکے ہو اور وہ تم سے وفا کا پختہ عہد لے چکی ہے۔

ہمارے ہاں خلع طلاق کے مسائل میں اگر اس حکم پر عمل کی کوشش ہو تو جو جھگڑے قضاء میں لمبا عرصہ چلتے چلے جاتے ہیں، وہ نہ ہوں۔ بعض طلاق دے کر عملاً بہتان تراشی بھی کرتے ہیں۔ یہ تو کھلا کھلا گناہ ہے۔ اگر کوئی حقیقت بھی ہو تب بھی اللہ تعالیٰ پر معاملہ چھوڑنا چاہئے۔ اور اُس کے لئے بھی گواہیوں کی بہت ساری شرائط ہیں۔

دوسری اہم بات کہ شادی ایک معاہدہ ہے۔ مرد اور عورت کے عہد و پیمان ہوتے ہیں۔ خاوند بیوی میں عہد ہوتے ہیں۔ اللہ تعالیٰ فرماتا ہے کہ علیحدگی میں جو یہ عہد و پیمان ہیں، بیشک اس کا کوئی ظاہری گواہ نہیں ہے لیکن اس عہد کو پورا کرنا بھی ضروری ہے۔ خدا تعالیٰ تو ہر جگہ موجود ہے۔ پس اگر کسی وجہ سے اس عہد کو، رشتے کو ختم بھی کر رہے ہو تب بھی اُن باتوں کا پاس کرو جو تمہاری علیحدگی میں باتیں ہو چکی ہیں۔ تب بھی جو تحفے تحائف دے چکے ہو اُن کا مطالبہ نہیں کرنا اور سوائے اس کے کہ قاضی بعض کھلی غلطیوں کو لڑکی کی طرف دیکھے اور فیصلہ دے، مرد کو ہر صورت میں مقررہ حق مہر ادا کرنا چاہئے۔ یہ بہانے کہ جی خلع ہے تو حق مہر نہیں دینا، اس کا حق مہر سے کوئی تعلق نہیں ہے۔ اس قسم کے بہانے نہیں ہونے چاہئیں۔ اس کی اور بھی تفصیلات ہیں۔ اس وقت میں صرف اس طرف توجہ دلانا چاہتا ہوں کہ مرد اور عورت کو یہ یاد رکھنا چاہئے کہ شادی ایک معاہدہ ہے جس کو نبھانے کی ہر ممکن کوشش کرنی چاہئے اور اگر کہیں بد قسمتی سے اس معاہدے کو ختم بھی کرنا ہے تو پھر بھی بعض باتوں کا خیال رکھنا چاہئے اور ایک دوسرے کے راز رکھنے چاہئیں۔ یہاں اگر عورت کو برابری کا حق ملا ہے، خدا تعالیٰ نے عورت کے لئے قائم کیا ہے تو عورت کا بھی فرض ہے کہ وہ بھی قول سدید سے کام لیتے ہوئے، عدل سے کام لیتے ہوئے اس عہد کو پورا کرنے کے لئے اپنے گھر کی ذمہ داریاں نبھائے اور اگر کوئی

# اطلاعات و اعلانات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

## درخواست دعا

محترم رفیق مبارک میر صاحب وکیل المال ثانی تحریک جدید ربوہ تحریر کرتے ہیں۔  
خاکسار کی بڑی امی جان (تائی جان جنہوں نے خاکسار کو پالا ہوا ہے) عارضہ قلب اور شوگر کی پرانی مریضہ ہیں جس کی وجہ سے نظر اور یادداشت پہلے ہی نہ ہونے کے برابر ہے۔ اب گزشتہ کچھ دنوں سے تیز بخار کی وجہ سے شدید نقاہت ہو گئی ہے۔ اور I.C.U میں داخل ہیں۔

نیز خاکسار کی پھوپھو جان محترمہ امۃ السلام صاحبہ زوجہ مکرم سید مصدق احمد شاہ صاحب بوجہ برین ہیمرج و فالج گزشتہ ایک ماہ سے بیہوشی کی حالت میں بستر پر ہیں۔

اسی طرح خاکسار کی خوشدامن محترمہ امۃ الکریم صاحبہ زوجہ مکرم منظور الحق سیٹھی صاحبہ عارضہ قلب اور شوگر کی مریضہ ہیں۔ پاؤں پر زخم کی وجہ سے گزشتہ پندرہ روز سے شدید بخار میں مبتلا ہیں۔ مسلسل بخار رہنے کی وجہ سے صحت کمزور ہو گئی ہے۔ احباب سے دعا کی درخواست ہے کہ اللہ تعالیٰ ہر تین بزرگ خواتین کو صحت کاملہ و عاجلہ سے نوازے اور جملہ پیچیدگیاں دور فرمائے۔ آمین

مکرم علیم احمد صاحب دارالعلوم شرقی برکت ربوہ تحریر کرتے ہیں کہ مورخہ 15 ستمبر 2013ء کو میرے والد مکرم نعیم احمد صاحب ابن مکرم عبدالجید صاحب کام پہ جاتے ہوئے روڈ ایکسیڈنٹ کی وجہ سے زخمی ہو گئے ہیں۔ احباب سے درخواست دعا ہے کہ اللہ تعالیٰ مکمل شفاء عطا فرمائے اور جملہ پیچیدگیوں سے محفوظ رکھے۔ آمین

## سانحہ ارتحال

مکرم فرید احمد راشد صاحب کارکن

وقف جدید مال ربوہ تحریر کرتے ہیں۔

خاکسار کے بھانجے مکرم محمود احمد صاحب ولد مکرم محمد انور صاحب 219 ر۔ ب گنڈا سنگھ فیصل آباد کچھ یوم پہلے اپنے بیٹے کو سکول چھوڑنے جاتے ہوئے حادثہ کا شکار ہو کر شدید زخمی ہو گئے اور چند یوم الائیڈ ہسپتال فیصل آباد میں زیر علاج رہنے کے بعد مورخہ 6 ستمبر 2013ء کو وفات پا گئے۔ مرحوم کی عمر 30 سال کے قریب تھی۔ مرحوم کے دو بیٹے ہیں ایک بیٹا چار ماہ کا ہے۔ مرحوم کے والد محترم محمد انور صاحب تین سال قبل وفات پا گئے تھے۔

مرحوم بہن بھائیوں میں سب سے بڑے تھے۔ مرحوم کی وفات کی وجہ سے والدہ محترمہ رضیہ بیگم صاحبہ بہت زیادہ صدمے میں ہیں۔ مرحوم ملنسار اور والدین کے فرمانبردار تھے۔ والدہ صاحبہ، بیوہ، بچوں اور اپنے بہن بھائیوں کا بہت خیال رکھتے تھے۔ محنت سے کام کرتے تھے مستزیوں کا کام کر کے بیوی بچوں کا پیٹ پالنے والے تھے۔ مورخہ 7 ستمبر 2013ء کو 219 ر۔ ب گنڈا سنگھ میں ہی تدفین ہوئی۔ تمام احباب جماعت سے مرحوم کے بلندی درجات کیلئے دعا کی درخواست ہے۔ کہ اللہ تعالیٰ اپنا فضل فرمائے والدہ صاحبہ، بیوی بچوں اور بہن بھائیوں کو صبر جمیل عطا فرمائے ان سب کا غم بہت زیادہ ہے ان سب کا اللہ تعالیٰ خود کفیل ہو۔ حامی و ناصر ہو، آمین

## تصحیح

روزنامہ افضل 16 ستمبر 2013ء کے صفحہ 4 کالم 2 پیرا گراف 2 کی سطر نمبر 30 میں لفظ آیت غلط شائع ہو گیا ہے۔

اسی طرح صفحہ 4 کالم نمبر 3 میں فارسی اشعار میں پہلے شعر کے دوسرے مصرعہ میں لفظ زوال کی بجائے زادل پڑھا جائے۔ (ادارہ)

مکرم محمد سعید احمد صاحب

راہ مولیٰ میں قربان ہونے والے امیر صاحب ضلع لاہور

## مکرم شیخ منیر احمد صاحب کا ذکر خیر

کیڑا ہر دم پریشان کرتا ہے مگر منیر صاحب سے ملاقاتی خوشدلی سے رخصت ہوتا اور دوبارہ ملنے کی تشنگی بڑھ جاتی۔ وہ دوسروں سے ملاقات کرتے وقت فن گفتگو کے دینی آداب پر احسن طور پر عمل کرتے۔ یہی کیفیت معاملات کرتے وقت ہوتی۔ حالات اور ماحول کی تلخی میں وہ کوئی نہ کوئی حسین پہلو تلاش کر لیتے۔ ہر قدم پر خدا کا شکر گزار رہنے کی عادت تھی۔ گھر میں ڈاکہ پڑا تو تمام اہل خانہ کو ایک کمرہ میں آرام سے بیٹھے کو کہا۔ ڈاکوؤں کے تکلیف دہ مطالبات کو حتی المقدور پورا کرتے رہے اور اس مشکل گھڑی کے بدنتائج سے بچنے کے لئے دعائیں کرتے رہے۔

جماعتی اور دینی خدمات کو ہمیشہ بڑے احسن رنگ سے ادا کیا اور افسران بالا کی توقعات کے مطابق کام کرتے۔ کبھی اپنے نفس کی بڑائی یا نمود و نمائش کا خیال نہ آیا۔ امیر جماعت لاہور کی خدمت سپرد کی گئی تو اپنے قریبیوں سے اس ذمہ داری کو احسن طور پر ادا کرنے کے لئے دعا کی درخواست کرتے رہے۔ شاید یہی دعائیں مقبول ہو گئیں کہ ان کو تھوڑے سے وقت میں ہی فرش سے عرش پر لے گئیں اور راہ مولیٰ میں قربان ہونے کا رتبہ مل گیا جس کے متعلق قرآن کریم میں ارشاد ہے کہ ان کو مردہ نہ کہو وہ تو رزق دینے جاتے ہیں۔

28 مئی 2010ء کو دارالذکر اور بیت النور ماڈل ٹاؤن میں نماز جمعہ کی ادائیگی کے دوران جماعت لاہور کے زندہ احمدیوں کے امیر سے ترقی کر کے 86 راہ مولیٰ میں قربان ہونے والوں کے امیر کے طور پر اپنے رب کے حضور حاضر ہو گئے۔ اللہ تعالیٰ ان کے درجات کو بلند کرے اور ہمیں ان کی حسنت کا وارث بنائے۔ ان کے اہل و عیال اور لواحقین کا حافظ و ناصر ہو۔ آمین

برادر شیخ منیر احمد صاحب چلتی پھرتی احمدیت کی تصویر، عاجزانہ راہوں پر چلنے والے، مسکراتا چہرہ، عبادات میں گہرا شغف، نافع الناس، دوسروں سے ہمدردی کے مواقع کی تلاش میں رہنے والے، اہل و عیال کے فرائض کی ادائیگی میں انتہا، نظام جماعت کے پابند، انفاق فی سبیل اللہ میں لذت محسوس کرنے والے، صلح جو، جھگڑے اور فساد سے بچنے کیلئے اپنا جائز حق چھوڑنے والے، دوسروں کی کمزوریوں اور عیوب سے پردہ پوشی کرنے والے، انصاف کے تقاضوں کو دینی تعلیم اور ملکی قانون کے مطابق پورا کرنے والے، خدا خونی کے بوجھ تلے ہر دم دبے رہنے والے، خلیفہ وقت کی تحریکات اور احکامات پر خلوص کی گہرائیوں سے عمل کرنے والے، آزمائش، مشکلات اور ابتلاؤں کے وقت راتوں کو اٹھ کر اپنے مولا کے حضور دہائی دینے والے، بزرگوں کا احترام کرنے والے، بمعصروں سے حسن سلوک اور چھوٹوں سے پیار کرنے والے، ملنسار، غمگسار، وضع دار اور اس کے علاوہ حتی المقدور کشتی نوح میں مذکور ”ہماری تعلیم“ پر عمل کرنے والے تھے۔

اس فانی دنیا میں جتنا عرصہ رہے ”دست با کار دل بایار“ کا عمدہ نمونہ تھے۔ زندگی ہلکے پھلکے طور پر گزاری اور ایک مسافر کی طرح رہے، فرض قرض سمجھ کر ادا کیا۔ زندگی کے ہر لمحہ پر دنیا کی کشائش اور حسن پر نگاہ رکھنے کی بجائے آخرت کی تیاری میں مصروف رہے۔ بعض اوقات ان سے ملنے والے اور قریبی تعلق رکھنے والے یوں محسوس کرتے تھے کہ منیر صاحب دنیا کو تین طلاقیں دے چکے ہیں۔ معاشرتی اعتبار سے ایک انسان کو دوسرے لوگوں کو دل کی گہرائیوں میں اتر کر اپنے سے بہتر انسان سمجھنا بہت مشکل ہوتا ہے۔ کبر کا

سرفوف مغز بنولہ: مادہ کی اصلاح کے لئے

زود جام عشق: مشہور و معروف گولیاں مکمل اور اصل اجزاء کے ساتھ  
کپسول روح شباب: مردانہ کمزوری دور کر کے  
شباب رفتہ بحال کرتا ہے

مردانہ طاقت کی بے مثال دوائیں

خورشید یونانی دوا خانہ گول بازار ربوہ۔

تحقیق و تجربہ دار کامیابی کے 55 سال



فون: 047-6211538  
فیکس: 047-6212382

دوا تیرے اور دعا اللہ تعالیٰ کے فضل کو منب کرتی ہے کامیاب علاج۔ ہمدانہ مشورہ

☆ نوجوانوں کے امراض و نفسیاتی بیماریاں ☆  
☆ عورتوں کی مرض اٹھرا، بچوں کا چھوٹی عمر میں فوت ہو جانا ☆  
بے اولاد مردوں اور عورتوں کا کامیاب علاج

1954 NASIR 2012 ناصر  
دنیا نے طب کی خدمات کے 58 سال  
مطب حکیم میاں محمد رفیع ناصر

الحکمت (ناہرودانانہ) گول بازار ربوہ  
TEL: 047-6212248, 6213966

## دنیا کے قدیم ترین شہر جو آج بھی آباد ہیں

دنیا میں ہر شہر اپنی کوئی نہ کوئی پہچان ضرور رکھتا ہے۔ اب چاہے وہ مثبت پہچان ہو یا منفی۔ لیکن دنیا میں چند شہر ایسے بھی موجود ہیں جن کی پہچان ان کا سب سے قدیم ترین ہونا ہی ہے اور دلچسپ بات یہ ہے کہ اتنے قدیم ترین ہونے کے باوجود آج بھی یہ پوری آب و تاب کے ساتھ آباد ہیں اور روز بروز ترقی بھی کر رہے ہیں۔

دنیا کے قدیم ترین شہروں میں شمار کئے جانے والا شہر PLOVDIV بلغاریہ میں واقع ہے۔ یہ شہر تقریباً 400 قبل مسیح میں آباد ہوا۔ یہ وسطی میکسیکو کا شہر CHOLULA ہے۔ اس کا شمار بھی دنیا کے قدیم ترین شہروں میں کیا جاتا ہے۔ یہ شہر تقریباً 500 قبل مسیح میں آباد ہوا۔ ترکی کا سب سے بڑا شہر استنبول ہے اور اسے ترکی کے دار الحکومت ہونے کا اعزاز بھی حاصل ہے۔ تقریباً 660 قبل مسیح میں بننے والا یہ قدیم شہر آج بھی ایک پر رونق شہر سمجھا جاتا ہے۔

اٹلی کا شہر روم بھی دنیا کے ان قدیم ترین شہروں میں سے ایک ہے جو اب بھی اپنی پوری آب و تاب کے ساتھ قائم و دائم ہے۔ یہ شہر تقریباً 753 قبل مسیح میں آباد ہوا۔

تقریباً 1100 قبل مسیح میں آباد ہونے والا شہر XI,AN چین کے قدیم ترین شہروں میں سے ایک ہے۔ لیکن انتہائی قدیم ہونے کے باوجود آج بھی آباد ہے۔

لسپن پرنگال کا سب سے بڑا شہر اور دار الحکومت بھی ہے۔ یہ قدیم ترین شہر تقریباً 1200 قبل مسیح میں آباد ہوا۔ لیکن اس کی رونق اور چمک دک کا انداز آپ تصاویر دیکھ کر لگاتے ہیں۔

انڈیا کا VARANASI بھی اتنا ہی قدیم ترین شہر ہے جتنا کہ پرنگال کا لسپن۔ یعنی یہ بھی تقریباً 1200 قبل مسیح میں ہی وجود میں آیا۔

ایتھنز یونان کا سب سے بڑا شہر اور دار الحکومت بھی ہے۔ یہ انتہائی قدیم ترین شہر 1400 قبل مسیح میں آباد ہوا اور آج بھی گنجان آباد شہر ہے۔

دشمن شام کا ایک انتہائی خوبصورت اور قدیم ترین شہر ہے۔ یہ شہر 1700 قبل مسیح میں آباد ہوا اور وقت کے ساتھ ساتھ اس میں جدت بھی آتی رہی۔ (روزنامہ جنگ 24 مئی 2013ء)

### گٹیاں و رسولیاں

ایک ایسی دوا جس کے تین ماہ تک استعمال سے خدا کے فضل سے جسم کے کسی بھی حصے میں موجود گٹیاں، رسولیاں ہمیشہ کیلئے ختم ہو جاتی ہیں۔ عطیہ ہو میو میڈیکل ڈسپنسری اینڈ لیبارٹری ساہیوال روڈ نصیر آباد رحمن روہ: 0308-7966197

## ایم ٹی اے کے اہم پروگرام

17 ستمبر 2013ء

1:30 am راہ ہدئی  
6:20 am افریقن ڈنر 2011ء اور کڈز ٹائم  
7:50 am خطبہ جمعہ 23 نومبر 2007ء  
9:55 am لقاء مع العرب  
12:00 pm خطاب حضور انور بر موع جلسہ سالانہ یو کے کے 25 جولائی 2008ء  
2:00 pm سوال و جواب 15 اگست 1999ء  
4:00 pm خطبہ جمعہ 13 ستمبر 2013ء  
11:30 pm خطاب حضور انور بر موع جلسہ سالانہ یو کے کے 2008ء

## پلاٹ برائے فروخت

شریف ڈیٹیل کلینک اقصیٰ روڈ روہ والی پراپرٹی دس مرلہ  
0044208874484  
00447825538494  
رابطہ:

## تاج نیلام گھر

ہر قسم کا پرانا گھریلو اور دفتری سامان کی خرید و فروخت کیلئے تشریف لائیں۔ مثلاً: فرنیچر، کراکری A-C، فریج، کارپٹ، جوگر، اسٹار اور کوئی بھی سکرپ  
رحمن کالونی ڈگری کالج روڈ  
03317797210  
047-6212633  
پروپرائیٹرز: شاہد محمود

## عمر اسٹیٹ اینڈ بلڈرز

لاہور میں جائیداد کی خرید و فروخت کا با اعتماد ادارہ  
278-H2 مین بلیوار ڈیوہر ٹاؤن لاہور  
04235301547-48  
چیف ایگزیکٹو چیو ہداری اکبر علی  
03009488447:  
E-mail:umerestate@hotmail.com

## روہ میں بارش سے موسم خوشگوار

ہو گیا 16 ستمبر صبح 2 بجے کے قریب روہ میں بڑی دیر کے بعد گرج چمک کے ساتھ موسلا دھار بارش ہوئی اور تیز ہوا بھی چلتی رہی۔ جس کی وجہ سے موسم کافی خوشگوار ہو گیا ہے۔

## نئے سیزن کی سیل کا آغاز

مراڑہ سیل: صرف 350/- اور 450/- روپے میں شوز  
بچوں کی سیل: صرف 250/- روپے میں شوز

لیڈریز سیل: Buy One & Get One free (ایک جوڑا شوز کے ساتھ ایک مفت)

## مس کولیکشن

اقصیٰ روڈ روہ

Deals in HRC, CRC, EG, P&O, Sheets & Coil

## JK STEEL

Lahore

البشیرز معروف قابل اعتماد نام

پینے پینے  
ریلوے روڈ  
گلی نمبر 1 روہ

نئی وراثتی نئی جدت کے ساتھ زیورات و ملبوسات  
اب چوٹی کے ساتھ ساتھ روہ میں با اعتماد خدمت  
پروپرائیٹرز: ایم بشیر الحق اینڈ سنز، شوروم روہ  
0300-4146148  
فون شوروم چوک: 047-6214510-049-4423173

## بلال فری ہو میو پیٹنٹ ڈسپنسری

بانی: محمد اشرف بلال  
اوقات کار:-  
موسم سرما: صبح 9 بجے تا 4 1/2 بجے شام  
وقت: 1 بجے تا 1 1/2 بجے دوپہر  
ناغہ بروز اتوار  
86- علامہ اقبال روڈ، گڑھی شاہو لاہور  
ڈسپنسری کے متعلق تجاویز اور شکایات درج ذیل ایڈریس پر بھیجیے  
E-mail: bilal@cpp.uk.net

The Vision of Tomorrow  
New Haven Public School  
Multan Tel :061-6779794

## الفضل روم کولر اینڈ گیزر

ہمارے ہاں کولر گیزر، واٹر کولر، واٹر پمپس، سٹیبلائزر، رائل فین، پاک فین اور بھی فین کی مکمل وراثی نیز اعلیٰ کوالٹی کے یو پی ایس تیار اور بیٹریاں بھی دستیاب ہیں ہر قسم کی ریپیرنگ کا کام تسلی بخش کیا جاتا ہے  
ٹیکسٹری اینڈ شوروم-1/16-B-265 کالج روڈ نزد اکبر چوک ٹاؤن شہ لاہور  
042-35114822, 35118096, 03004026760

روہ میں طلوع و غروب 17 ستمبر

طلوع فجر 4:31  
طلوع آفتاب 5:51  
زوال آفتاب 12:03  
غروب آفتاب 6:15

گورنمنٹ انسٹنٹ نمبر 2805  
احمد ٹریولز انٹرنیشنل  
یادگار روڈ روہ  
اندرون دہرادون ہوائی کٹھنوں کی فراہمی کیلئے رجوع فرمائیں  
Tel: 6211550 Fax 047-6212980  
Mob: 0333-6700663  
E-mail: ahmadtravel@hotmail.com

VOLTA-OSAKA PHOENIX EXIDEX TOKYO FB AGS MILLT  
دیس کی بیڑیاں 6 ماہ کی گارنٹی کے ساتھ تیار کی جاتی ہیں  
مین ڈیلر  
مرحبا پیٹری سنٹر  
طلاب دعا: حفیظ احمد  
0333-6710869  
عابد محمود: 0333-6704603

خواتین اور بچوں کے مخصوص امراض کیلئے  
الحمد ہومیو پیتھک اینڈ سٹورز  
ہومیو پیتھن ڈاکٹر عبدالحمید صابر (ایم۔ اے)  
عمر مارگٹ نزد اقصیٰ چوک روہ فون: 0344-7801578

انتیاز ٹریولز انٹرنیشنل  
(بالتقابل ایوان  
محمود روہ)  
گورنمنٹ انسٹنٹ نمبر 4298  
ندرون ملک اور بیرون ملک ٹکٹوں کی فراہمی کا ایک با اعتماد ادارہ  
TeL: 047-6214000, Fax: 047-6215000  
Mob: 0333-6524952  
E-mail: imtiaztravels@hotmail.com

Best Return of your Money  
گل احمد، اکرم، لان، چکن، ڈیزائنرز سٹورس  
نیز مردانہ اچھی وراثی بھی دستیاب ہے

انصاف کا تھ ہاؤس  
ریلوے روڈ۔ روہ فون شوروم: 047-6213961

GERMAN  
جرمن لینگویج کورس  
047-6212432  
for Ladies 0304-5967218

FR-10